



It- Titular

Ottubru 2010

Harġa 10



Sezzjoni Żgħażaġħ Santa Marija Est. 1993
Soċjetà Santa Marija u Banda Re Ġorġ V, Mqabba
www.santamarija.com

Irreklama l-prodotti u s-servizzi tiegħek fuq

IT-TITULAR

b'ċirkolazzjoni ta' aktar minn 1000 kopja
b'medja ta' 3 persuni f'kull familja ...

... Il-vuċi tiegħek tinstema' żgur!

Għal reklamar effettiv u b'rati mill-aktar
vantagġjużi ċemplulna fuq:

7933 0411, 7931 4862



DVD

tal-Festa Titulari ta' Santa Marija 2010

għall-bejgħ mingħand

il-membri tal-Kumitat tas-Sezzjoni Żgħażaġh

għall-prezz ta' 12 Euro

Editorjal

Anniversarju wara l-ieħor

Għezież qarreja,

Huwa ta' unur ghalina bhala kumitat taż-żgħażaġħ li qegħdin inwasslu dan il-messaġġ tagħna f'għeluq il-mitt sena mit-twaqqif tal-ewwel soċjetà mużikali fl-Imqabba, u pass 'il bogħod mill-anniversarju tal-175 sena mill-miġja tal-istatwa Titulari ta' Santa Marija!

Tul dawn is-snin kollha, ma kienx kolloz faċli għal missirijietna! Kien hemm żmien ta' tluġh u nżul, bhalmu kulhadd jew kull familja jkollha fil-hajja tagħha! Però wiehed meta jaffaċċja l-isfidi b'impenn veru, jasal biex jimxi kontra l-kurrenti u hawn ikun sar is-suċċess! Minn żmien għal żmien, l-antenati tagħna dejjem hadmu, u ahna ż-żgħażaġħ tal-lum irridu nkomplu warajhom, sabiex inkomplu ngħollu u nkabbru l-Festa tant għažiża għalina l-Imqabbin u għall-Maltin kollha, dik tal-Pratuna Universali Santa Marija!

Ahna t-tleltax-il zagħżuġħ li nagħmlu parti mill-kumitat taż-żgħażaġħ, qegħdin naħdmu id f'id sabiex is-sena 2011, tkun sena oħra

mimlija risq u barka. Is-Sena tal-2010 kienet sena verament memorabbli għas-Soċjetà Santa Marija u Banda Re Ġorġ V, sena mimlija daqs bajda b'attivitajiet ta' livell għoli hafna, bhall-wirja unika La Semana Santa, u l-Pasta Night and Pool Party, li komplew jikkonfermaw il-hila tal-membri fi hdan is-Sezzjonijiet varji u s-suċċessi, li qegħdin jgħollu isem din is-Soċjetà ddedikata lejn sidna Marija. Jalla li f'dawn l-aħħar ftit xhur tas-sena 2010, inkomplu naħdmu biex niksbu aktar suċċessi, u nikkonfermaw li ż-żgħażaġħ ta' Santa Marija huma l-aqwa żgħażaġħ Imqabbin! Barra minnhekk, il-festa Titulari f'ġieħ Santa Marija ta' din is-sena kienet wahda kompluta li ġibdet lejn ir-raħal tagħna folol kbar ta' dilettanti tal-festi tradizzjonali. Dawn l-ammiraturi tal-festa dejjem qed jizjeddu. Għax minn sena għal oħra dejjem qegħdin inkabbru ċ-ċelebrazzjonijiet tal-Għid tal-Assunta bi spettakli kbar, unici u nnovattivi, f'kull qasam tal-festa tagħna.

Bħalissa, kulhadd jaf li qegħdin fix-xahar t'Ottubru, ix-xahar tar-Rużarju. Sa minn żmien ilu jidher biċ-ċar li d-devozzjoni li kellu l-poplu Mqabbi lejn il-Madonna tar-Rużarju kienet kbira. L-istatwa tal-Madonna tar-Rużarju tkun esposta fil-knisja matul il-festa ad unur il-Madonna tar-Rużarju li tiġi ċelebrata matul ix-xahar ta' Ottubru u tohroġ proċessjonalment matul it-toroq tar-raħal. Għalhekk nixtiequ nwasslu messaġġ liż-żgħażaġħ tagħna sabiex jattendu, u jieħdu schem bi hgarhom f'dawn l-attivitajiet marbutin mal-festa tar-Rużarju.

Għalhekk, nisperaw li l-hidma tagħna qiegħda sservi ta' gid biex inkomplu nkabbru isem is-Soċjetà Santa Marija u Banda Re Ġorġ V, u isem l-Imqabba. Nisperaw li din il-Publikazzjoni tagħna, hekk kif intgħoġbot minnkum il-qarreja, ser tkompli titjieb fil-kwalità tagħha, peress li ser inkomplu ntejbu l-aspetti kollha ta' din il-publikazzjoni sabiex nippruwaw nolqtu l-gosti ta' kulhadd b'kitbiet li jjanqnu nteress generali.

Bord Editorjali

IT-TITULAR



Sezzjoni Żgħażaġħ Santa Marija Mqabba
Est. 1993

Soċjetà Santa Marija u
Banda Re Ġorġ V,

'Palazz Santa Marija', Pjazza tal-Knisja,
Mqabba MQB 1011 - Malta

Tel: 21683020

website: www.santamarija.com

email: youths@santamarija.com

Bord Editorjali:

Jeremy Mercieca, Joseph Briffa
u Felix Galea

Design & Printing:

Best Print Co. Ltd, Qrendi. Tel: 99499084

Messagg mill-President taz-żghażagh

Jeremy Mercieca

Gheżiež Żghażagh, Soċi u Partitarji,

Huwa ta' unur ghalija li bhala l-President il-ġdid tas-Sezzjoni Żghażagh Santa Marija sejjer inwassel għall-ewwel darba l-messagg tiegħi f' 'It-Titular' pubblikazzjoni tant mistennija minghandkom il-partitarji.

Din is-sena li għaddiet kienet waħda mill-aqwa minn kull angolu, fejn apparti li konna qed niċcelebraw il-Festa Ċentinarja, kif ukoll ir-rebħ tal-Festival tal-Logħob tan-Nar tal-Art Mekkanizzat, bhala żghażagh tajna hiltina u wrejna fejn vera huma ż-żghażagh kapaċi li jahdmu flimkien biex itellghu spettaklu bħalma tellajna fl-Aħħar Tridu. 'Prosit Żghażagh! Għamiltu Unur lis-Soċjetà tagħna għax urejtu kif għandu jkun il-vera Brijju Organizzat.' Kemm tiehu gost meta tara l-frott ta' dak li tkun ilek taħdem għalih.

Dawn huma kliem li jikkonfermaw il-frazi, 'Fejn hemm il-għaqda, hemm is-saħħa'. Huwa ta' pjaċir għal kull partitarju li tara din is-Sezzjoni dejjem magħquda, u mimlija heġġa, bl-għan ewlieni jkun minghajr dubju l-festa f'għieħ Santa Marija, li tant hi marbuta maż-żghażagh tagħna.

Għaldinis-sena, il-Kumitat taz-Żghażagh qieghed jikkonsisti minn tlettax-il persuna; u li għal tmienja minnhom din l-esperjenza ser tkun għall-ewwel darba. Għalkemm b'nifs totalment ġdid, kull membru għandu l-kapaċitajiet tiegħu biex flimkien nahdmu għall-festa waħda; l-anniversarju tal-175 sena mill-miġja tal-istatwa titulari ta' Santa Marija. U minnhawnekk, nixtieq minn qalbi niringrazzja lill-membri tal-kumitat preċidenti tas-support li qed jagħtuni f'din il-kariga hekk ġdida għalija. Perswaz, li l-għajjnuna u l-hidma tagħhom b'risq is-



sezzjoni żghażagh u din is-soċjetà mhux ser tonqos.

L-Għan tal-Kumitat tas-Sezzjoni Żghażagh, minbarra fl-involvement tal-Festa Titulari ta' Santa Marija, hu li nżommu ruħna mpenjati tul is-sena kollha. Dan kollu billi minn xahar għal xahar norganizzaw diversi attivitajiet bħal dawk kulturali,

sportivi, soċjali u filantropiċi. Dawn l-attivitajiet minbarra li jtuk sodisfazzjon kull darba li l-attività tkun suċċess, jgħieghluk tikkonferma li tilgħajn żghażagh b'hila kbira li 'l quddiem iridu jmxexx s-soċjetà tagħna! Bħala Sezzjoni Żghażagh, għal darb'ohra ser inhallu l-element innovattiv jiggwidana u jkun il-pilastru fil-viżjoni għas-sena 2011.

Ta' importanza kbira wkoll għas-Sezzjoni Żghażagh kien is-sehem tagħna fil-proġett tal-estenzjoni tal-bini tal-każin, u issa qegħdin nistennew bil-herqa biex ikollna dak il-ftuh uffċjali grandjuż li tant ilna nistennew. Dan kollu biex inkunu nistgħu ngawdu dan il-Palazz fil-pjazza ewlenija ta' raħalna. Minn hawn inhegġeġ lil dawk il-partitarji li għadhom ma tawx il-kontribut tagħhom b'mod finanzjarju biex jagħmlu dan, sabiex ilkoll nagħtu rigal denju lis-Soċjetà f'għelqu iċ-Ċentinarju mit-twaqqif tagħha.

Nixtieq nagħlaq dawn il-kelmtajn billi niringrazzja lil kull wiehed u waħda minnkom tal-għajjnuna u l-appoġġ li dejjem tajtu lill-kumitat tas-Sezzjoni Żghażagh. Nhegġeġ lil kulhadd biex tkomplu tinvolvu ruħkom fl-attivitajiet li norganizzaw, u theggu aktar nies biex jagħmlu dan, sabiex inkomplu nkabbru l-familja u l-isem ta' din l-ewwel soċjetà muzikali fl-Imqabba.

Viva Santa Marija - Viva l-Patrona tal-Imqabba -Viva tat-Titular!

Is-Sena tač-Ċentinarju

Mario Zammit; Pro Fil-Kumitat Eżekuttiv
u membru fil-Kummissjoni Festi Ċentinarji

Għeziež Żgħażaġh u Partitarji, Huwa ta' pjaċir għalija li ġejt mistieden sabiex nikteb fuq dan il-ktejjeb interessanti ppubblikat mis-Sezzjoni Żgħażaġh Santa Marija; 'It-Titular'.



Hekk kif ilha biss anqas minn xahrejn li għaddiet il-Festa tant għażiża għalina, Santa Marija, ma nistax ma nsemmix il-hidma kbira li wettaqna bhala Kumitat Ċentrali bil-għajjnuna tal-għaqdiet l-oħra kollha fi hdan is-Socjetà tagħna sabiex reġa' kellna festa oħra kbira u forsi aktar speċjali, proprju fl-okkażjoni tas-Sena tač-Ċentinarju.

Nixtieq insemmi li fil-bidu tas-sena twaqqaf grupp ġdid fis-Socjetà tagħna; il-Kummissjoni Festi Ċentinarji li kellu l-iskop li jiehu hsieb ič-čelebrazzjonijiet speċjali fis-sena tač-Ċentinarju. Kummissjoni li bi pjaċir jiena aččettajt li nkun nifforma parti minnha. L-Attivitajiet bdew b'bibita għall-Għaqdiet tar-Rahał, fl-ewwel tas-Sena fil-Kažin u komplew b'diversi attivitajiet kull xahar bhalma huma ž-žjara lill-President tar-Repubblika l-E.T. Dr. George Abela fil-Palazz il-belt, l-attività tad-9 ta' April 1942, il-Wirja lenti fuq is-Socjetà f'Ġunju, u oħrajn.

Iżda l-hidma ma tiqafx hawn, il-Kummissjoni għandha programm ta' attivitajiet artističi, sportivi u kulturali għax-xhur li ġejjin sabiex f'Dičembri naghluq dawn il-Festi speċjali kif jixraq. Minn hawn niringrazzja lill-membri

kollha tal-kummissjoni tax-xogħol li wettqu u li qegħdin iwettqu.

Fejntidhol il-hidma tal-Kumitat Ċentrali, ma nistax ma nsemmix il-proġett prinċipali li huwa l-estensjoni tal-Kažin, li ser jigi inawgurat fix-xhur li ġejjin. Minn hawn nixtieq naghmel appell lill-partitarji sabiex ikomplu jagħtu l-għajjnuna tagħhom sabiex jitwettaq dan il-proġett u b'hekk nagħtu dan ir-riġal sabiħ lis-Socjetà u lil uliedna.

Qabel nagħlaq, niehu din l-opportunità sabiex nawgura lis-Sezzjoni Żgħażaġh ikomplu jibnu fuq is-suččessi li diġà saru. Nappella wkoll liž-Żgħażaġh inġenerali sabiex ikunu attivi fl-attivitajiet u dak kollu li norganizzaw fis-Socjetà tagħna. Attivitajiet li jgħinu liž-żgħażaġh jżviluppaw aktar il-karattru u l-kreattività tagħhom u b'hekk niggarrantixxu futur sabiħ għas-Socjetà fejn iż-Żgħażaġh huma l-pilastri tagħha.

L-Istatwa tal-Madonna tar-Rużarju fl-Imqabba

© Dun Jonathan Farrugia S.Th.L.

Bla dubju li l-istatwa tal-Madonna tar-Rużarju hi maħbuba u devota mill-Imqabbbin, minkejja li m'għandhiex partiti u ma tkunx imżejna bid-deheb u b'ħafna fjuri bħalma jkunu l-vari l-oħra fil-granet tal-festi tagħhom. It-talba tar-Rużarju li tingħad fil-knisja qabel kull quddiesa u li għadha tingħad minn xi familji fid-djar żgur li tfakkar lill-Imqabbbin fil-Madonna taht dan it-titlu u ġġib quddiem għajnejhom din ix-xbieha għażiża.

Minn fost il-vari tal-Imqabba, din l-istatwa hija partikolari għal żewġ raġunijiet: hija l-aktar statwa li ddum armata fil-knisja għax hi l-unika waħda li tintrama fl-aħħar Hadd ta' Settembru u tibqa' esposta għal aktar minn xahar sħiħ sal-aħħar ta' Ottubru; u hija wkoll l-unika statwa li għad għandna fil-knisja li dwarha ma nafu xejn. La nafu min ordnaha, la min ħadimha u lanqas meta saret. Nafu iżda xi informazzjoni dwar xi xogħol li sar fuqha u xi tiżjin li sar għaliha.

Bhall-istatwa ta' Santa Marija, din hija skolpita fl-injam. Il-mant ikhal li liebsa, iżda, huwa tal-kartapesta, għalhekk probabbli li żdied wara, bħalma kien sar lil diversi statwi oħra madwar Malta fl-ewwel snin tas-seklu ghoxrin. Il-fatt li hija tal-injam itina x'nifhem li hija li statwa saret fl-ewwel nofs tas-seklu dsatax, fl-epoka ta' meta saret l-istatwa titulari tar-raħal tagħna. Il-vara hija ta' stil neoklassiku, wieqfa dritta mingħajr ħjiel ta' movement. Fl-Imqabba l-element serpentin-barokk li jagħti bixra movimentata fl-istatwa huwa uniku għall-vara titulari, għalhekk huwa nieqes f'dik tar-Rużarju. Il-poża hija dik tradizzjonali tal-Madonna tar-Rużarju: il-Madonna żżomm il-Bambin f'idha x-xellugija waqt li bil-leminija qed tnewwel il-kuruna. Bhal fi statwi oħra ta' din it-tema, il-Madonna u l-Bambin mhumiex qed iħarsu lejn xulxin. Fil-każ tal-istatwa tal-Imqabba, il-Bambin qed iżomm kuruna wkoll. Il-pedestall ta' taht il-vara jkompli jikkumpliimenta l-istil neoklassiku tal-istatwa, fil-fatt hu pjuttost lixx u m'għandux ħafna skultura li tista' tistona mal-vara. Mal-faċċata għandu sgraffit in-nome di Maria b'kuruna ta' regina u bil-ward.

Il-bradella u l-bankun li fuqhom tkun armata din l-istatwa fil-ġimgha tal-festa huma partikulari ħafna. L-istil tal-bankun huwa uniku f'Malta, fil-fatt imkien ma hawn iehor bħalu. Flok ma huwa kaxxa magħluqa, bħalma s-soltu jkunu



l-bankuni tal-vari, dan tal-Madonna tar-Rużarju tal-Imqabba huwa kaxxa bla faċċati! Il-vara tinzamm fil-gholi wieqfa fuq il-bradella li sserrah fuq numru ta' kolonni u arkaturi! F'nofs il-bankun hemm statwa ta' anġlu għarkubbejth qiegħed jitlob ir-rużarju. Din kienet iżżanznet fil-festa tal-1953, fi żmien il-parrokat u l-prokura ta' Dun Gerald Mangion. L-artist li ddiżinjaha u ħadimha kien l-Imqabbi mastru Leonard Spiteri, li kien wieħed mill-ewwel mużiċisti mal-Orkestra Santa Marija u anke t-tieni surmast direttur tal-Banda Re Ġorġ V. Dan ma kienx l-uniku xogħol li għamel għall-fratellanza tar-Rużarju, għax fl-1966 ħadem il-bankun għas-salib u l-latarni tal-istess fratellanza li jintużaw fil-festi tal-Madonna tar-Rużarju u ta' Santa Marija.

Jidher illi din l-istatwa ma kienux jipogġewlha gastru bil-fjuretti madwar il-pedestall fuq il-bradella tagħha. L-ewwel darba li l-vara tidher armata bil-gastru u l-fjuretti huwa f'ritratt meħud meta żżanznu l-bradella u l-bankun attwali. Il-fjuretti li jidhru f'dar-ritratt jidhru li huma tad-drapp u meta jitqabblu ma' ritratti antiki tal-vara ta' Santa Marija jidher li huma l-istess. Meta fl-1967 saru l-fjuretti tal-vara ta' Santa Marija li għadhom jintużaw sal-lum, dawk li kienu saru fi żmien dun Gerald, li kienu tal-ganutell u l-lama, imma inqas folti minn dawk tad-drapp, bdew jintużaw għall-vara tal-Madonna tar-Rużarju. Dawn baqgħu jintramaw madwarha sal-2004, meta mbaġħad fuq inizjattiva ta' Karmnu Psaila, saru erba' fjuretti tal-ganutell ġodda, verament sbieħ u li jixirqu lil din l-istatwa għażiża. Huma xogħol l-Imqabbija Jacqueline Fava, swew Lm300 u żżanznu fl-2005. Fil-kontijiet tal-bidu tas-seklu għoxrin insibu li kienu saru xi fjuretti, iżda mhux indikat jekk dawn sarux għall-artal jew għall-vara. Ladarba l-vara dejjem 'wirtet' il-gastru u l-fjuretti li qabel kienu tal-vara titolari, dan itina x'niħmu li l-fjuretti li jissemmew qabel kienu magħmulin għall-artal, sitta għall-prima u erbgħa għas-sekonda. Kollox jindika, iżda, li dik il-girlanda ta' fjuri artifiċjali li tisemma fil-kontijiet ta' bejn l-1909 u l-1912 hija l-istess waħda li tidher madwar il-vara fir-ritratti tas-snin hamsin li baqgħet tintuża sa ftit tas-snin ilu sakemm saret waħda ġdida tad-drapp fuq inizjattiva ta' Joe Gauci li tintrama madwar l-istatwa matul is-sena kollha. Din saret biex tikkumplimenta l-girlanda li saret għal kuljum għall-vara tal-Immakulata. Matul dawn l-aħħar snin sar xi ftit xogħol ieħor fuq l-istatwa. Sar xi rtokk neċessarju u nduratura mill-artist Imqabbi Rosario Zammit u fi żmien il-parrokat ta' Dun Joe Bartolo saru ġodda s-sitt xemgħat ta' madwarha, li tpitru mill-istess Zammit, li ħa ħsieb ukoll iżzejjin in-niċċa. Dan l-aħħar saru ġodda wkoll l-erba' lasti li fuqhom tintrefa' l-vara waqt il-purċissjoni li nħadmu minn Karmenu Ellul. Din is-sena tnaddaf l-istellarju tal-fidda tal-Madonna minn Frans Cutajar.



tel: 2258 1581 web: www.maypole.com.mt
email: Info@maypole.com.mt

Qormi - Żabbar - Fgura - Buġibba
Iklin - Hamrun - Swatar - Attard



The Fruit Shop

9th April 1942 Street,
Mqabba
Tel: 21 647 963
Mob: 7946 3151

Prop. George Attard

MARCON'S HAIR SALON



Triq l-Ahwa Ghigo, Mqabba

Opening Hours:

Tue-Fri: 09.00am-06.00pm & Sat: 08.00am-07.00pm

Monday closed

Tel: 27602437 Mob: 79602437

It-Talba tar-Rużarju

Antonella Mifsud

Ir-rużarju huwa talba speċjali
Mibgħut lilna mis-smewwiet
Mibgħut lilna permezz ta' Ommna Marija
Mill-eqdem żminijiet

Il-kuruna magħmula miż-żibeġ
Mdommin wara xulxin
Kull waħda minnhom talba għal Ommna
Biex inkunu mehluġin

Iz-żibeġ żgħar f'linji ta' għaxra
Li juru t-twemmin tagħna l-insara
Nemmnju li Ommna Marija
Dejjem tkun hemm u tieqaf magħna

F'din it-talba speċjali
Permezz ta' Marija li twassal talbna,
Anke lil Ġesù nitolbu
Biex jara x'hemm f'qalbna

Ir-rużarju mhux biss żibeġ
Li minn għalina ma jfissru xej
Huma talb tassew speċjali
Kuntatt bejna u l-Mulej

Ommna Marija tatna r-rużarju
Biex tiggwidana fi triqatna
U dejjem ikollna hin biżżejjed
Li Hi tqatta' aktar magħna

Nghidu anke il-'Missierna'
Biex lil Alla nuru mhabbitna
M'hix din mod speċjali,
Biex nitolbu maħfra għal dnuvietna?

Infahħru t-Trinità Qaddisa
Meta l-'Glorja' ahna ntennu
Li huma ser ikunu magħna għall- eternità
Nuru li ahna nemmnju

Għalhekk meta nghidu r-Rużarju
Nżommu f' mohħna u niftakru
Li dawn mhumiex biss kliem
Iżda li ma' Alla u m' Ommna inkunu qed
nitkellmu.






Is-Sezzjoni Żghazagh Santa Marija
MQABBA
EST. 1993
ipprezenta

L-MARĊ TAL-AĦĦAR TRIDU



l-uniku marċ ta' bjuż organizzat

FI-IMQABBA

il-Gimgha
13 ta' Awwissu 2010
mill-10pm - l-
quddiem



Festa Centinarja 2010



Intervista
Is-Sur Paul Gauci
Kif tiddekrivi tfulitek fil-hajja tar-raħal?

Jiena trabbejt l-Imqabba, l-hajja fi tfuliti ġewwa r-raħal kienet wahda kwjeta u aktar sempliċi minn tal-lum. Kont nattendu l-iskola primarja tar-raħal, u l-‘museum’ tas-subien, u għamilt xi sitt snin abbati fil-Knisja Parrokkjali tal-Imqabba. Kont inħobb ħafna l-festi tar-raħal, speċjalment dik tal-Patrana Titulari Santa Marija.

X’ħajrek tersaq lejn il-każin?

Kien fi żmien il-Kappillan Dun Willie Vella, meta jien kont immur biex ngħin sabiex tiġi armata l-Knisja għall-festa. F’dan l-istess żmien, kien hemm xi ħbieb tiegħi u bdejt immur il-każin magħhom. F’dawn is-snin, kien qed isir xogħol ta’ restawr fuq il-Pedestalli tal-Appostli, u kont bdejt immur ngħinhom jiżbġu l-armor.

X’inhu s-sehem tiegħek fil-każin?

Qabel, flimkien mal-armor tal-knisja, kont nagħmel ħafna xogħol fuq l-armor tal-festa, bħal per eżempju: żebgħa, rħamar, ħjata ta’ pavaljuni u bandalori fost l-oħrajn. Il-lum il-ġurnata, flimkien ma’ grupp ta’ nies, qiegħed nieħu ħsieb sabiex tintrama u tizzarma l-Knisja tal-Imqabba fi żmien il-festa, u għalhekk nibzġu għal dak li hallew ta’ qabilna.

X’igagħlek tagħti sehem għall-festa?

Jiena l-festa nħobbha ħafna, u għalkemm minħabba x-xogħol ma tantx ikolli hin bħal qabel, xorta niprova insib hin biżżejjed biex nagħti s-sehem tiegħi b’risq il-festa tal-Patrana tal-Imqabbin, Santa Marija.

Liema l-aktar parti tal-festa li toghġbok?

Għalkemm fil-festa kollox hu sabiħ, kemm in-nar, kif ukoll il-baned, l-aktar aspett li joghġobni fil-festa huwa fejn jidhol l-armor fil-knisja, kif ukoll l-armor ta’ barra. Ilum il-ġurnata sar u qed isir ħafna armor ġdid, u ta’ klassi għolja. Minn hawnhekk nixtieq ngħid prosit lil kull min qed jaħdem fuq dan ix-xogħol.




Hemm xi festa li ma tinsa qatt?

L-aktar festa li bqajt niftakar hija l-festa tal-1986, il-mija u hamsin sena tal-vara titolari. Dik is-sena, l-vara ta' Santa Marija giet indurata mill-ġdid mis-Sur Horis Farrugia, gewwa l-ħanut tiegħu, l-Imdina. Dik is-sena kienu saru festi speċjali, kemm fil-knisja, kif ukoll daww esterni.

Kif tqabbel il-festa ta' dari mal-Festa tal-lum?

Il-Festa tal-lum saret akbar u aktar popolari minn ta' dari, b'mod speċjali fejn jidhol nar, armar u l-element żaġġuż. Il-Festa qed tiġi organizzata fuq livell għoli ħafna, u dan jixħduh il-kwantità kbira ta' Maltin u turisti li jiġu jżuru r-raħal taġġna fi żmien il-festa.



X'messagġ taġġti liż-żġħażaġġ?

Kemm ilu hemm is-Sezzjoni Żġħażaġġ, il-festa ħadet spinta 'l quddiem, kemm fl-amar, kif ukoll fil-briju tal-marċi, u s-sorpriži. Jien nawguralhom li jkomplu jaħdmu flimkien, għax iż-żġħażaġġ tal-lum huma l-irġiel t'għada. Il-Futur tal-festa jinsab f'idejhom, u jalla jkomplu jaħdmu sabiex jiksbu aktar suċċessi, u jikkonfermaw li l-Festa ta' Santa Marija tal-Imqabba hija waħda mill-kbar ġewwa Malta.



Kristianne Stationery

MATTIA PRETI SQUARE, ZURRIEQ
Tel: 21649150/21647391 email: kristsouth@onvol.net



SMART CARD
ACCEPTED


For all your stationery needs, books, gifts, greeting cards,
Photocopying - Binding - Lamination - Book Covering



8, Church Square, Mqabba
Tel: 79050724

Grills • Snacks • Pizza
House Specialities

Opening Hours:
Monday to Thursday
6.00pm till 11.00pm
Weekends from 6.00pm till late
& Sunday from 5.00pm till late



Rose Stationery & Gifts

Stationery - Accessories - Gifts
Haberdashery - Cell Phones
Underwear - School Bags
Photocopy Service in Black/Colour
Binding and more ...

@ unbeatable prices!

134 Triq il-Konvoj ta' Santa Marija
Mqabba
Tel: 27023239

Ricetta

Torta tal-Lewż

Roberta Vella

Ingredjenti

225g lewż mithun

50g lewż

450g dqiq

100g marġerina

50g għasel

250g għaġina tal-helu

2 kuċċarini 'baking powder'

125ml ħalib

150 'castor sugar'

Metodu

Għarbel id-dqiq mal-'baking powder'. Hawwadhom flimkien u fforma ħofra fin-nofs. Itfa' l-ħalib, iz-zokkor, l-għasel u l-marġerina mdewba.

Hawwad tajjeb b'mgħarfa u žid il-lewż mithun sakemm tagħqad l-għaġina.

Aħdem l-għaġina bid-dqiq għal għaxar minuti.

Idlek ir-riċipjent bil-marġerina u d-dqiq, u ifrex l-għaġina. Pogġi t-taħlita fuqha u żejjen il-wieċ bil-lewż u l-fdalijiet tal-għaġina.

Sajjar għal 40 minuta fil-forn fuq temperatura ta' 180 grad.



Ir-Rebħ tal-Festival Nazzjonali tal- Loghob tan-Nar tal-Art Mekkanizzata

Jerry Ghigo



Wara s-suċċess tas-sena 2009, spettaklu illi fih fin-nar tal-art spikkaw żewġ irdieden ta' daqs grandjuż li kisbu t-tifhir ta' dawk prezenti, aħna għamilna pjan konkret biex niehdu sehem b'suċċess fil-Festival tal-Loghob tan-Nar tal-Art Mekkanizzata li jsir fuq il-Fosos tal-Furjana. Meta dawn iż-żewġ biċċiet ġibdu l-ammirazzjoni tad-dilettanti fil-festa tal-2009, L-Għaqda Nar tal-Art Santa Marija Mqabba kkonfermat il-kuraġġ illi tilhaq l-iskop ewlieni tagħha.

Wara l-festa tal-2009, aħna d-dilettanti fassalna pjan ta' hidma biex kull wiehed minnha ikun jaq x'schem irid jagħti f'din il-hidma organizzata. Iddeċidejna illi r-reddiena f'forma ta' 'hexagon' kellu jsirilha xi tibdil fid-disinn, u li kellha tinhadem stilla b'żieda mar-reddiena illi toħloq forum differenti f'ingranagġ sofistikat. L-idea ta' din l-istilla kienet maħsuba biex toħloq effett uniku fi spettaklu shih b'korejografija mal-mużika. Sar pjan shih ta' x'tip ta' nar kellu jinħaraq, il-forom li kellhom jinholqu u x'hin kellom jinħarqu biex l-effett ikun aktar spettakolari. Il-Pjan ġie mirqum biex wara li tinħaraq ir-reddiena


prinċipali bid-disinni tagħha, kellha tkompli b'numru ta' fintuna tal-kulur uniċi u wara, spettaklu sinkronizzat bi sbruffaturi, kanuni u sfafar, kollox ikkomputerizzat mas-sistema 'FIRE ONE'. Kien hemm il-hsieb ukoll għall-effett finali uniku mahluq bi dlam tal-istilla, u gran-final bi sbruffaturi mgħaġġlin li joħolqu forma ta' stilla fuq barra tar-reddiena u kanuni sinkronizzati mal-mużika. Kienet id-diska 'Vincero' ta' Frederick Kempe li aħna għażilna biex naħarqu n-nar magħha.

L-Erbgħa, 21 t'April, 2010, tlett ijiem qabel il-festival, t'għabba l-hadid kollu u l-arbli tal-irdieden fuq żewġ trailers kbar. L-għada kmieni filgħodu ngarr ix-xogħol

kollu mill-Imqabba lejn il-Furjana. L-Għaqda Nar tal-Art Santa Marija Mqabba kienet l-ewwel għaqda li waslet fuq il-Fosos, u tul il-gurnata tal-Ħamis, 22 t'April, 2010 sar l-armor tal-'frames' tal-irdieden. L-istess il-Gimgha, 23 t'April, 2010, ilqatna qabel is-sebh bl-għan illi nibdew ix-xogħol kmieni. Wara li tghabba x-xogħol kollu tan-nar fuq numru ta' vannijiet u kontejner,



permezz ta' skorta tal-pulizija, telaq Konvoj mill-Imqabba lejn il-Furjana. F'dik l-għodwa, il-ħidma kienet waħda doppja, għaliex peress li t-temp kien bix-xita, ix-xogħol kollu tan-nar illi kien qiegħed jitwaxxal mal-irdieden ried jiġi mgħotti. Wara l-ħidma kolha li kienet saret fix-xhur ta' qabel, kellna nagħmlu sforz kbir biex inżommu l-moral għoli, u nkomplu naħdmu għal dak li konna nemmu li ha jkun spetaklu kbir. Dakinhar tal-festival, fl-24 t'April, 2010,



l-Għaqda tan-Nar tal-Art hadet id-deċiżjoni li tagħmel preżentazzjoni awdjo-viżiva, kif ukoll stand b'numru ta' ritratti biex setgħet tispjega aħjar l-mekkanizmu u l-effetti tal-irdieden illi kienet qed tipprezenta. Wara nofsinhar twaqqfu l-irdieden, u saret il-komunikazzjoni aħharja tal-wires li kienu diretti gos-sistema 'FireOne'. L-Għaqda Tan-Nar Santa Marija pparteċipat ma' tminn kumplessi ohra tan-nar, illi wrew kapaċità kbira fix-xogħol tagħhom u għalhekk il-kompetizzjoni kienet wahda qalila. Wara li spiċċa l-festival, għamilna sforz kbir biex żarmajna l-irdieden tagħna matul il-lejl kollu, fejn l-għajja bdiet thalli l-effetti tagħha.




Il-Hadd, 25 t'April, 2010, ir-rappreżentanti tal-Għaqda tan-Nar tal-Art Santa Marija Mqabba telqu lejn il-Kunsill Lokali tal-Furjana biex jingħataw il-Verdett Finali. L-Għaqda tan-nar tagħna harget rebbieha fi tlett kategoriji: **għall-Aħjar Prodotti**, **l-Aqwa Mekkanizmu u għall-Originalità**. Dakinhar stess saru ċelebrazzjonijiet kbar, l-ewwel permezz ta' 'carcade' minn hdejn l-mina ta' Hal-Kirkop u wara 'gathering' gewwa l-kazin. Nhar il-Hadd, 2 ta' Mejju, 2010 sar marċ tar-rebba madwar it-toroq tal-Imqabba u wara 'gathering' ieħor biex inkomplu niċċelebraw dan is-suċċess miksub.



L-Għaqda tan-Nar Santa Marija Mqabba hija l-ewwel għaqda f'pajjiżna li rnexxielha tirbaħ tlett unuri minn erba' f'dan il-festival, u wara dan is-suċċess miksub, żgur li mhux se taqta' qalbha sabiex tkompli taħdem biex taġti spetakli kbar, lejliet il-festa tal-Patruna Santa Marija.

L
o
g
ħ
o
b
g
ħ
a
t
-
T
f
a
l

8		2					7	5
4		3		9			2	
	1	9	6	7				
		5			4			3
3	2		9		7		1	4
6			1			8		
				5	6	2	4	
	8			4		3		9
7	5					6		1





Tel:
79290190



REMISSA BAR

Church Square
Mqabba

Il-Bar Tenders tal-Kazin

*ghal xorb genwin u appetizers
f'atmosfera familjari*



Tel: 2168 3020



Sezzjoni Żghażaġh
Santa Marija - Mqabba
Kunitat 2010/2011